

## Anamın Zəngi

Telefonum çağırır,  
Monitora baxıram,  
Zəng edən listəsində  
Adın yazılıb anam,  
Adına da qurbanam,  
Zənginə də qurbanam;  
Səsin bir məlhəm kimi  
Axır damarlarıma...

Dönüb uşaq oluram  
Anamla danışanda,  
Dilim də şirinləşir,  
Sözüm də şeirləşir  
Anamla danışanda...

- Şəhər çoxmu istidi?  
Yollar çoxmu tıxacdı?..  
Səni yuxuda gördüm,  
Gecə yuxum da qaçdı...  
- Ay ana, mən yaxşıyam!  
Səsim kövrəlir bu an...  
Anam bir də soruşur:  
- Yenə gecmi yatırısan?  
Yaxşımı dincəlırsən?..  
Bilirəm ən axırda  
Anam soruşacaq ki:  
- Kəndə nə vaxt gəlırsən?